

**Дастурамали шакли ҳисоботи оморӣ №1-санчиш
«Ҳисоботи мақомоти санчиш» - семоҳа**

Шакли ҳисоботи оморӣ №1- санчиш «Ҳисоботи мақомоти санчиш» мутобиқи Қонуни Ҷумҳурии Тоҷикистон «Дар бораи санчиши фаъолияти субъектҳои хоҷагидор» аз 25 декабри соли 2015, №1269 ва дигар санадҳои меъёрии ҳуқуқие, ки аз рӯи онҳо санчиши фаъолияти субъектҳои хоҷагидор гузаронида мешаванд, таҳия гардидааст.

Ҳисоботи мазкурро мақомоти санчишӣ дар ноҳияҳо, шаҳрҳо ва вилоятҳо, ки тибқи моддаи 10 қонуни Ҷумҳурии Тоҷикистон «Дар бораи санчиши фаъолияти субъектҳои хоҷагидор» аз рӯи мавзӯи санчишҳо муайян гардидаанд, ба мақомоти болоиашон то санаи 3 давраи ҳисоботӣ ва то санаи 5 давраи ҳисоботӣ ба мақомоти омор тариқи электронӣ, тавассути улоқи шахсии ҳисоботсупоранда <http://office.stat.tj> пешниҳод менамоянд.

Ҳисобот семоҳа буда, ҳар семоҳа (бе ҷамъи афзоянда) ба ҳолати охири давраи ҳисобот аз руи ҷамъбасти санчиши ба охиррасидаи фаъолияти субъектҳои хоҷагидор тартиб дода мешавад.

Маълумотҳо оид ба субъектҳои соҳибкорӣ (тиҷоратӣ) дар сутунҳои 3, 4 ва мақомоти давлатӣ (ташкilotу муассисаҳои давлатӣ), ташкilotҳои ҷамъиятӣ ва байналмилалӣ дар сутунҳои 5, 6 дар алоҳидагӣ нишон дода мешавад.

Нишондиҳандаҳо	рамзи сатр	Субъекти соҳибкорӣ (тиҷоратӣ)		Мақомоти давлатӣ, муассисаҳо ва ташкilotи давлатӣ, ташкilotҳои ҷамъиятӣ ва байналмилалӣ	
		миқдор	маблағ (сомонӣ)	миқдор	маблағ (сомонӣ)
1	2	3	4	5	6

Дар сатри 01, **сутуни 3** – миқдори умумии санчишҳое, ки дар субъектҳои соҳибкорӣ (тиҷоратӣ) гузаронида шудааст нишон дода мешавад (сатри 01=сатрҳои 02+03+04+05=сатрҳои 07+08);

Нишондиҳандаҳо	рамзи сатр	Субъекти соҳибкорӣ (тиҷоратӣ)		Мақомоти давлатӣ, муассисаҳо ва ташкilotи давлатӣ, ташкilotҳои ҷамъиятӣ ва байналмилалӣ	
		миқдор	маблағ (сомонӣ)	миқдор	маблағ (сомонӣ)
1	2	3	4	5	6
I. Миқдори умумии санчишҳои гузаронидашуда (сатрҳои 02+03+04+05 = сатрҳои 07+08)	→ 01	↑	х		х
- нақшавӣ	→ 02		х		х
- ғайринақшавӣ	→ 03		х		х
- иловагӣ	→ 04		х		х
- такрорӣ	→ 05		х		х

Дар сатри 02, **сутуни 3** – миқдори санчишҳои **нақшавӣ**, яъне санчишҳое, ки дар асоси нақшаи солонаи гузаронидани санчишҳои нақшавии мақомот (**нақшае, ки дар мувофиқа бо Шӯрои Ҳамоҳангсозии Фаъолияти Мақомоти Санчишӣ Тасдиқ Гардидааст**) гузаронида шудааст, нишон дода мешавад;

Дар сатри 03, **сутуни 3** – миқдори санчишҳои **ғайринақшавӣ**, яъне санчишҳое, ки берун (ғайр) аз нақшаи солонаи гузаронидани санчишҳои нақшавии мақомот гузаронида шудааст, нишон дода мешавад;

Дар сатри 04, **сутуни 3** – миқдори санчишҳои **иловагӣ**, яъне санчишҳое, ки дар ҳолати аз натиҷаи санчиш розӣ набудани субъекти хоҷагидор гузаронида шудааст, нишон дода мешавад.

Дар сатри 05, **сутуни 3** – миқдори санчишҳои **такрорӣ**, яъне санчишҳое, ки дар доираи талаботи расмӣ дар бораи бартараф кардани камбудии дар раванди санчиши қаблӣ ошкоргардида, гузаронида шудааст, нишон дода мешавад.

Дар сатри 01, сутуни 5 – миқдори умумии санчишхое, ки дар мақомоти давлатӣ, ташкилоту муассисаҳои давлатӣ, ташкилотҳои ҷамъиятӣ ва байналмилалӣ гузаронида шудааст, нишон дода мешавад (сатри 01= сатрҳои 02+03+04+05=сатрҳои 07+08);

Нишондиҳандаҳо	рамзи сатр	Субъекти соҳибкорӣ (тиҷоратӣ)		Мақомоти давлатӣ, муассисаҳо ва ташкилотҳои давлатӣ, ташкилотҳои ҷамъиятӣ ва байналмилалӣ	
		миқдор	маблағ (сомонӣ)	миқдор	маблағ (сомонӣ)
1	2	3	4	5	6
I. Миқдори умумии санчишҳои гузаронидашуда (сатрҳои 02+03+04+05 = сатрҳои 07+08)	→ 01		x	↑	x
- нақшавӣ	→ 02		x		x
- ғайринақшавӣ	→ 03		x		x
- иловагӣ	→ 04		x		x
- такрорӣ	→ 05		x		x

Дар сутуни 5, сатри 02 – миқдори санчишҳои нақшавӣ, сатри 03 – миқдори санчишҳои ғайринақшавӣ, сатри 04 – миқдори санчишҳои иловагӣ ва сатри 05 – миқдори санчишҳои такрорӣ нишон дода мешавад.

Дар мавриде, ки ягон намууди санчиш гузаронида нашуда бошад, аломати (0) гузошта мешавад.

Дар сатрҳои 07 ва 08 – миқдори санчишҳои гузаронидашуда, дар субъектҳои хоҷагидори дорои мақоми шахсони ҳуқуқӣ ва соҳибкорони инфиродӣ (мутобиқи Феҳристи ягонаи давлатии шахсони ҳуқуқӣ ва соҳибкорони инфиродӣ) дар алоҳидагӣ нишон дода мешавад.

Дар сатрҳои 10 ва 11 – миқдори қонунвайрокуниҳое, ки дар ҷараёни санчишҳои дар субъектҳои дорои мақоми шахси ҳуқуқӣ ва соҳибкорони инфиродӣ гузаронидашуда, ошкор гардидаанд, дар алоҳидагӣ (шахсони ҳуқуқӣ ва соҳибкорони инфиродӣ) нишон дода мешавад.

Дар сатрҳои 13 ва 14 – маблағи ҷаримаҳои аз натиҷаи санчишҳо басташуда, ки ба асноди санчиш тааллуқ доранд, дар алоҳидагӣ (шахсони ҳуқуқӣ ва соҳибкорони инфиродӣ) нишон дода мешавад.

Дар сатрҳои 16 ва 17 – маблағи умумии ҷаримаҳои руёнидашуда, яъне аз маблағи ҷаримаҳои басташуда, ки дар сатрҳои 13 ва 14 оварда шудааст, дар алоҳидагӣ (шахсони ҳуқуқӣ ва соҳибкорони инфиродӣ) нишон дода мешавад.

Дар сатрҳои 19 ва 20 – миқдори субъектҳое, ки аз натиҷаи санчишҳо ба ҷавобгарии маъмури кашида шудаанд, дар алоҳидагӣ (шахсони ҳуқуқӣ ва соҳибкорони инфиродӣ) нишон дода мешавад.

Дар сатри 22 – маълумот дар бораи миқдори маводҳои натиҷаи санчиш, ки ба мақомоти ҳифзи ҳуқуқ супорида шудааст ва дар сатри 23 маблағи зарари моддии расондашуда нишон дода мешавад.

Дар сатрҳои 25, 26 ва 27 иттилооти умумӣ дар бораи шумораи кормандони мақомоти санчиш ва шумораи кормандоне, ки дар санчишҳо иштирок намуданд, нишон дода мешаванд.

Сатрҳои 28, 29 дар ҳама ҳолате пур карда мешаванд, ки агар субъекти хоҷагидор, ба амалу қарори мақомоти санчишкунанда шикоят карда бошад ва ғайриқонунӣ будани амали шахсони мансабдори мақомоти санчиш дар асоси тартиботи судӣ муайян карда шуда бошад. Дар мавриди мавҷуд набудани чунин зухурот сатрҳои мазкур пур карда намешаванд.

Дар сатри 30 - миқдори умумии санадҳои тартибдодашуда нишон дода мешавад.

Дар сатрҳои 31 ва 32 маълумотҳо дар бораи маблағҳои хароҷоти сафари хизматӣ барои гузаронидани санчишҳо аз рӯи нақша ва амалӣ нишон дода мешаванд.

Дар сатри 33 - давомнокии санчишҳои гузаронидашуда (рӯз) нишон дода мешавад.

Дар сатри 34 - миқдори умумии санчишҳоро аз рӯи намууди фаъолияти иқтисодӣ (тафсири 2) дар бар мегирад (сатри 34= ба ҷамъи сатрҳои аз 35 то 53). Бояд қайд намуд, ки сатри 34 ба сатри 1 баробар мебошад.

Иқтибос аз Қонуни Ҷумҳурии Тоҷикистон «Дар бораи санчиши фаъолияти субъектҳои хоҷагидор» аз 25 декабри соли 2015, № 1269

Моддаи 1. Мафҳумҳои асосӣ

- **мақомоти санчишӣ** – мақомоти давлатие, ки мутобиқи қонунгузории Ҷумҳурии Тоҷикистон барои гузаронидани санчиши фаъолияти субъектҳои хоҷагидор, ки тибқи Қонуни мазкур пешбинӣ шудаанд, ваколатдор мебошад;

- **санчиш** - намуди фаъолияти мақомоти санчишӣ оид ба омӯзиш, таҳлил, назорат ва муқоисаи фаъолияти субъекти хоҷагидор ба талаботи қонунгузории Ҷумҳурии Тоҷикистон;

- **субъектҳои хоҷагидор** – шахсони ҳуқуқӣ (новобаста ба шакли моликият), аз ҷумла филиал ва намоёндагиҳои шахсони ҳуқуқии хориҷӣ ва соҳибкорони инфиродие, ки фаъолияти соҳибкориро амалӣ менамоянд;

Моддаи 4. Доираи амали Қонуни мазкур

1. Муқаррароти Қонуни мазкур, ба истиснои ҳолатҳои пешбиниамудаи қисми 2 ҳамин модда, нисбат ба санчишҳои фаъолияти субъектҳои хоҷагидор татбиқ мегарданд.

2. Муқаррароти Қонуни мазкур, ба истиснои талаботи моддаи 13, нисбат ба санчишҳои дар доираи назорати прокурорӣ, аудити Палатаи ҳисоби Ҷумҳурии Тоҷикистон, назорати давлатии молиявӣ ва мубориза бо коррупсия, қонунгузории бонкӣ, мурофиавии ҷиноятӣ, андоз, гумруки Ҷумҳурии Тоҷикистон ва фаъолияти оперативӣ ҷустуҷӯӣ танзимшаванда татбиқ намегарданд.

3. Гузаронидани санчиши фаъолияти субъектҳои хоҷагидор аз ҷониби мақомоти давлатие, ки дар моддаи 10 Қонуни мазкур пешбинӣ нагардидаанд, ба истиснои талаботи қисми 2 ҳамин модда ва мавҷуд будани парвандаи ҷиноятӣ, манъ аст.

Моддаи 10. Мақомоти санчишӣ ва мавзӯи санчишҳо

1. Мақомоти санчишӣ дар доираи ваколати худ тибқи қонунгузории Ҷумҳурии Тоҷикистон санчиши фаъолияти субъектҳои хоҷагидорро бо назардошти мавзӯҳои зерини санчиш амалӣ менамоянд:

1) Мақоми ваколатдори давлатӣ дар соҳаи ҳифзи муҳити зист:

- ҳифзи муҳити зист, назорати истифодаи оқилонаи захираҳои табиӣ.

2) Мақоми ваколатдори давлатӣ дар соҳаи хоҷагии ҷангал, шикор ва ҳудудҳои табиӣ махсус муҳофизатшаванда:

- назорати хоҷагии ҷангал, шикор, олами набототу ҳайвонот ва ҳудудҳои табиӣ махсус муҳофизатшаванда.

3) Мақоми ваколатдори давлатӣ дар соҳаи меъморӣ ва сохтмон:

- меъморӣ ва сохтмон.

4) Мақоми ваколатдори давлатии назорати давлатии бехатарии корҳо дар саноат ва соҳаи кӯҳкорӣ:

- риояи қонунгузории Ҷумҳурии Тоҷикистон дар соҳаи истифодаи оқилона ва ҳифзи қаъри замин, геологияи кӯҳии техникӣ, муомилоти маводи тарқандаи таъиноти граждани, пешбурди бехатарии корҳо дар саноати кимиё ва металлургӣ, бехатарии иншооти борбардор, зарфҳои зери фишор корқунанда ва техникаи аттракционӣ, иншооти истеҳсоли хатарнок, истифодаи бехатарии иншооти газ.

5) Мақоми ваколатдори давлатӣ дар соҳаи телевизион ва радио:

- паҳши барномаҳои телевизионӣ ва радио;

- истеҳсол ва/ё интишори маводи овозӣ, визуалӣ, аудиовизуалӣ, инчунин интишори ахбори иловагӣ, дуюмбора ва намудҳои дигари ахбори омма.

6) Мақоми ваколатдори давлатӣ дар соҳаи фаъолияти зиддиинҳисорӣ:

- ҳимоя ва рушди рақобат, пешгирии, маҳдудкунӣ, қатъи фаъолияти инҳисорӣ ва рақобати бевичдонона;

- танзими фаъолияти субъектҳои монополияҳои табиӣ;

- ҳимояи ҳуқуқи истеъмолқунандагон;

- танзими фаъолияти рекламавӣ.

7) Мақоми ваколатдори давлатӣ дар соҳаи оташнишонӣ:

- риояи қоидаҳои бехатарӣ аз сӯхтор.

8) Мақоми ваколатдори давлатӣ дар соҳаи назорати иёргирӣ:

- истеҳсол, истихроҷ, коркард, истифода, нигоҳдорӣ ва баҳисобгирии металлҳои қиматбаҳо ва сангҳои қиматбаҳо.

(Банди 9 хорич карда шуд бо ҚҶТ аз 18.07.17 с., №1459)

9) Мақоми ваколатдори давлатӣ дар соҳаи назорати энергетикӣ: (ҚҶТ аз 18.07.17 с., №1459)

- истифодаи оқилона ва босамари захираҳои гармию энергетикӣ;

- таъминоти речавӣ ва босифати истеъмолкунандагон бо захираҳои гармию энергетикӣ;

- ҳолати баҳисобгирии истеҳсол ва истифодаи қувваи барқу гармӣ;

- ҳолати техникий неругоҳҳои барқӣ, шабакаҳои барқӣ ва дастгоҳҳои барқию гармӣ, низоми истифодаи қувваи (неруи) барқу гармӣ;

- гузаронидани чорабиниҳои таъминкунандаи хизматрасонии бехатари дастгоҳҳои барқӣ ва истифодабарандаи гармӣ.

10) Мақоми ваколатдори давлатии назорат дар соҳаи бехатарии иншооти гидротехникӣ: (ҚҶТ аз 18.07.17 с., №1459)

- риояи меъёр ва қоидаҳои бехатарии иншооти гидротехникӣ;

- риояи чораҳо ҷиҳати пешгирии садама ва осебёбии иншооти гидротехникӣ;

- ҳолати техникий иншооти гидротехникӣ;

- санҷиши иншооти гидротехникӣ бо мақсади мутобиқати онҳо ба эъломиҳои бехатарӣ.

11) Мақоми ваколатдори давлатӣ дар соҳаи назорати давлатии тандурустӣ ва ҳифзи иҷтимоии аҳоли:

- фаъолияти фармасевтӣ ва молҳои тиббӣ;

- гизои кӯдакон ва маводи ороишӣ (косметикӣ);

- муомилоти қонунии маводи нашъадор, моддаҳои психотропӣ ва прекурсорҳои дар тиб истифодашаванда;

- фаъолияти тиббӣ;

- ҳифзи иҷтимоии аҳоли;

- риояи меъёрҳо ва қоидаҳои санитарию эпидемиологӣ. (ҚҶТ аз 20.06.19 с., №1624)

12) Мақоми ваколатдори давлатӣ дар соҳаи бехатарии озуқаворӣ:

- риояи қоидаҳои фитосанитарӣ ва карантини растаниҳо;

- фаъолияти байторӣ;

- пешбурди корҳои зотпарварӣ дар чорводорӣ, парандапарварӣ, моҳипарварӣ ва занбӯриасалпарварӣ;

- сифати тухмӣ ва парвариши ниҳолҳо. (ҚҶТ аз 20.06.19 с., №1624)

13) Мақоми ваколатдори давлатӣ дар соҳаи авиатсияи граждани:

- риояи санадҳои меъёрии ҳуқуқӣ дар соҳаи авиатсияи граждани. (ҚҶТ аз 20.06.19 с., №1624)

14) Мақоми ваколатдори давлатӣ дар соҳаи стандартонӣ, метрология, сертификатсия ва нозироти савдо: (ҚҶТ аз 18.07.17 с., №1459)

- стандартонӣ, метрология ва сертификатсия;

- риояи қоидаҳои савдо ва ҳуроки умумӣ;

- бамеъёрдории техникий;

- аккредитатсия.

(Банди 16 хорич карда шуд бо ҚҶТ аз 18.07.17 с., №1459)

15) Мақоми ваколатдори давлатӣ дар соҳаи назорати техникаи кишоварзӣ: (ҚҶТ аз 18.07.17 с., №1459)

(Банди 15 хорич карда шуд бо ҚҶТ аз 20.06.19 с., №1624)

(Банди 16 хорич карда шуд бо ҚҶТ аз 20.06.19 с., №1624)

- техникаи кишоварзӣ.

(Банди 15 хорич карда шуд бо ҚҶТ аз 20.06.19 с., №1624)

16) Мақоми ваколатдори давлатӣ дар соҳаи меҳнат, муҳоҷират ва шуғли аҳоли: (ҚҶТ аз 18.07.17 с., №1459; аз 20.06.19 с., №1624)

- ҳифзи меҳнат;

- муҳочират;
- шуғли аҳоли.

17) Мақоми ваколатдори давлатӣ дар соҳаи нақлиёт: (ҚҶТ аз 18.07.17 с., №1459; аз 20.06.19 с., №1624)

- риояи санадҳои меъёрии ҳуқуқӣ дар соҳаи нақлиёти автомобилӣ, обӣ, роҳи оҳан, барқӣ, саноатӣ ва хочагии роҳ. (ҚҶТ аз 20.06.19 г., №1624)

18) Мақоми ваколатдори давлатӣ дар соҳаи алоқа: (ҚҶТ аз 18.07.17 с., №1459; аз 20.06.19 с., №1624)

- алоқаи барқӣ, алоқаи почта ва иттилоотонӣ.

(Банди 24 хорич карда шуд бо ҚҶТ аз 18.07.17 с., №1459)

19) Мақоми ваколатдори давлатӣ дар соҳаи сармоягузорӣ ва идораи амволи давлатӣ: (ҚҶТ аз 18.07.17 с., №1459; аз 20.06.19 с., №1624)

- назорати истифодаи амволи давлатӣ;
- риояи қоидаҳои пешбурди дафтари бақайдгирии санчишҳо.

20) Мақоми ваколатдори давлатӣ дар соҳаи маориф ва илм: (ҚҶТ аз 18.07.17 с., №1459; аз 20.06.19 с., №1624)

- риояи раванди таълим ва тарбия дар асоси стандартҳои давлатии таҳсилот дар муассисаҳои таълимӣ;

- маблағгузориҳои фаъолияти муассисаҳои таълиму тарбияи соҳаи маориф аз ҳисоби маблағи дар ихтиёрашон буда бо тартиби муқаррарнамудаи қонунгузориҳои Ҷумҳурии Тоҷикистон.

21) Мақоми ваколатдори давлатӣ дар соҳаи забон ва истилоҳот: (ҚҶТ аз 18.07.17 с., №1459; аз 20.06.19 с., №1624)

- риояи қонунгузориҳои забони давлатӣ.

22) Мақоми ваколатдори давлатӣ дар соҳаи назорати маводи нашъаовар: (ҚҶТ аз 18.07.17 с., №1459; аз 20.06.19 с., №1624)

- фаъолият вобаста ба парвариши растаниҳои нашъаовар бо мақсадҳои илмӣ, ҳамчунин тайёр кардани воситаҳои нашъадор ва моддаҳои психотропии нав;

- фаъолияти вобаста ба муомилоти қонунии воситаҳои нашъадор, моддаҳои психотропӣ ва прекурсорҳо (таҳия, истеҳсол, тайёр кардан, коркард, нигоҳ доштан, интиқол, муросилот, додан, фурӯштан, тақсим кардан, соҳиб шудан, истифода, воридот ва содирот).

23) Мақоми ваколатдори давлатӣ оид ба танзими муносибатҳо вобаста ба замин, геодезия, бақайдгирии давлатии молу мулки ғайриманқул ва ҳуқуқҳо ба он: (ҚҶТ аз 18.07.17 с., №1459; аз 20.06.19 с., №1624)

- назорати давлатии истифода ва ҳифзи замин;
- назорати давлатии геодезӣ;
- бақайдгирии давлатии молу мулки ғайриманқул ва ҳуқуқҳо ба он.

24) Мақоми ваколатдори давлатӣ дар соҳаи омор: (ҚҶТ аз 18.07.17 с., №1459; аз 20.06.19 с., №1624)

- дурустӣ ва эътимоднокии маълумоти оморӣ.

25) Мақоми ваколатдори давлатӣ дар соҳаи суғуртаи иҷтимоӣ ва нафақа: (ҚҶТ аз 18.07.17 с., №1459; аз 20.06.19 с., №1624)

- истифодаи мақсадноки маблағи андози иҷтимоӣ;
- бақайдгирии давлатӣ дар мақомоти суғуртаи давлатии иҷтимоӣ;
- амалигардонии суғуртаи ҳатмии нафақавии касбӣ.

26) Мақоми ваколатдори давлатӣ дар соҳаи таъмини бехатарии ядрои ва радиатсионӣ:

- истифодаи манъбаҳои афканишоти иондоркунанда (ҳосилкунанда);
- истифодаи моддаҳои радиоактивӣ;
- муомилот бо партовҳои радиоактивӣ;
- истифодаи энергияи атомӣ. (ҚҶТ аз 02.01.20 с., №1683)

2. Мавзӯи санчиши як мақоми санчишӣ, ки дар қисми 1 ҳамин модда пешбинӣ шудааст, наметавонад аз тарафи мақоми дигари санчишӣ тақрор карда шавад.

3. Тағйир додани номгӯи мақомоти давлатии санчишӣ ва мавзӯи санчишҳо танҳо бо роҳи ворид намудани тағйиру иловаҳо ба қисми 1 ҳамин модда имконпазир мебошад.

Моддаи 17. Намудҳои санҷиш

Санҷиши фаъолияти субъектҳои хоҷагидор аз намудҳои зерин иборат аст:

- нақшавӣ;
- ғайринақшавӣ;
- иловагӣ;
- такрорӣ.

Моддаи 18. Санҷиши нақшавӣ

1. Санҷиши нақшавӣ - санҷишест, ки аз ҷониби роҳбари мақомоти марказии санҷиш нисбати субъекти хоҷагидори мушаххас дар асоси нақшаи солонаи гузаронидани санҷишҳои нақшавӣ таъин карда мешавад.

2. Мақомоти санҷишӣ дар ноҳияҳо, шаҳрҳо ва вилоятҳо санҷиши нақшавии фаъолияти субъектҳои хоҷагидорро мутобиқи нақшаи солонаи гузаронидани санҷишҳои нақшавии аз ҷониби мақомоти марказии санҷиш тасдиқшуда мегузаронанд.

3. Нақшаи солонаи гузаронидани санҷишҳо бо назардошти даврияти санҷишҳои барои ҳар як гурӯҳи таваккалҳо муқарраргардида вобаста ба дараҷаи таваккалӣ фаъолияти ҳар субъекти хоҷагидори мушаххас таҳия карда мешавад.

4. Нақшаи солонаи гузаронидани санҷишҳо аз ҷониби роҳбари мақоми марказии санҷиш барои соли ояндаи тақвимӣ то 1 ноябр дар мувофиқа бо Шӯрои ҳамоҳангсозии фаъолияти мақомоти санҷишӣ тасдиқ карда шуда, дар сомонаи расмии мақомоти санҷиш ва воситаҳои ахбори омма ҷойгир карда мешавад.

5. Вобаста ба тағйирёбии дараҷаҳои таваккалӣ субъектҳои хоҷагидор мақомоти санҷишӣ ба нақшаи солонаи гузаронидани санҷишҳо бо риояи талаботи мувофиқакунии тибқи қисми 4 моддаи мазкур ҳар шашмоҳа як маротиба тағйирот ворид менамоянд.

6. Дар нақшаҳои солонаи гузаронидани санҷишҳо маълумоти зерин дарҷ мегардад:

- номгуи мақоми санҷишӣ;
- номгуи шахсони ҳуқуқӣ, насаб, ном ва номи падари соҳибқорони инфиродӣ, ки фаъолиятшон мавриди санҷиши нақшавӣ қарор дода мешавад;
- маълумот дар бораи санҷиши қаблии фаъолияти субъекти хоҷагидор;
- асосноккунии ҳуқуқӣ, мавзӯъ ва объектҳои санҷиш;
- суроғаи воқеии объекти гузаронидани санҷиш;
- давраи санҷиш (бо нишон додани санаи оғоз ва анҷоми давра);
- давомнокии санҷиш (бо нишон додани санаи оғоз ва анҷоми санҷиш).

7. Санҷиши якҷоя аз ҷониби мақомоти санҷишӣ танҳо дар доираи нақшаи солонаи мақоми санҷишӣ гузаронида шуда, мақомоти мазкур уҳдадоранд қарори алоҳидаро дар бораи таъини санҷиш ба расмият дароранд.

8. Дар ҳолати мавҷуд набудани нақшаи солонаи тасдиқшудаи гузаронидани санҷишҳои нақшавӣ мақоми санҷишӣ барои гузаронидани намуди санҷиши фаъолияти субъекти хоҷагидор, ба истиснои санҷишҳои, ки бо аризаи хаттии ҳуди субъекти хоҷагидор гузаронида мешаванд, ҳуқуқ надорад.

9. Санҷиши нақшавӣ бо риояи талаботи пешбининамудаи қисми 4 моддаи 13 Қонуни мазкур гузаронида мешавад.

Моддаи 19. Санҷиши ғайринақшавӣ

1. Санҷиши ғайринақшавӣ дар ҳолатҳои зерин гузаронида мешавад:

- бо ташаббуси субъекти хоҷагидор дар асоси аризаи хаттии он;
- ба мақомоти санҷишӣ ворид шудани муроҷиати шахсони воқеӣ ва ҳуқуқӣ, маълумот аз мақомоти ҳокимияти давлатӣ оид ба далелҳои расонидан ё эҳтимолияти баланди расонидани зарари ҷиддӣ ба ҳаёт ва саломатии аҳоли, муҳити зист, амнияти миллий, инчунин ба миён омадани ҳолатҳои фавқулодаи дорои хусусияти табиӣ ва техногенӣ;
- бо супориши Ҳукумати Ҷумҳурии Тоҷикистон, аз ҷумла бо мақсади пешгирии ба вучуд омадани ҳолатҳои фавқулода;
- дар ҳолати мавҷуд будани парвандаи ҷиноятӣ.

2. Ариза ба мақоми санчишӣ ирсолгардида, ки тибқи он муайян кардани насаб, ном, номи падар ва маҳалли ҷойгиршавии шахси ба мақоми санчишӣ мурочиаткарда ғайриимкон аст, барои гузаронидани санчиш асос шуда наметавонад.

3. Гузаронидани санчиши ғайринақшавӣ бо асосҳои дигар манъ аст.

4. Санчиши ғайринақшавӣ дар асоси қарори (фармоиши, амри) роҳбари мақоми санчишӣ гузаронида мешавад. Санчиши ғайринақшавӣ танҳо аз рӯи масъалаҳои гузаронида мешавад, ки барои гузаронидани ин намуди санчиш асос шудаанд. Дар вақти гузаронидани санчиши ғайринақшавӣ мақомоти санчишӣ уҳдадоранд, ки ба субъекти хоҷагидор оид ба шикоятҳои ҷойдошта маълумоти дақиқ ва асоснок пешниҳод намоянд.

5. Ба санҷидани масъалаҳои, ки асоси гузаронидани санчиши ғайринақшавӣ нестанд ва дар номгуӣ саволҳои санчишӣ пешбинӣ нашудаанд, роҳ дода намешавад.

6. Шумораи санчишҳои ғайринақшавии гузаронидашаванда нисбат ба шумораи умумии санчишҳои гузаронидашавандаи мақомоти санчишӣ набояд аз 10 % (фоиз) зиёд бошад. Дар ҳолати аз фоизи муқарраршуда зиёд шудани санчишҳо онҳо бо розигии Шӯрои Ҳамоҳангсозии Фаъолияти Мақомоти Санчишӣ гузаронида мешаванд.

7. Агар дар натиҷаи гузаронидани санчиши ғайринақшавӣ муайян карда шавад, ки дар фаъолияти субъекти хоҷагидор камбудии ҷиддӣ ҷой дошта, фаъолияти он мавриди санчиши нақшавӣ қарор гирифтааст, шахси мансабдоре, ки санчиши нақшавиро гузаронидааст, ба ҷавобгарӣ кашида мешавад.

8. Санчишҳои ғайринақшавӣ бо риояи талаботи пешбиниамудаи қисми 4 моддаи 13 Қонуни мазкур гузаронида мешаванд.

Моддаи 20. Санчиши иловагӣ

1. Санчиши иловагӣ танҳо дар ҳолати аз натиҷаи санчиш розӣ набудани субъекти хоҷагидор гузаронида мешавад.

2. Ҳангоми гузаронидани санчиши иловагӣ гузаронидани санчиш аз рӯи ҳамаи масъалаҳои санчиши нақшавӣ манъ аст. Танҳо масъалаҳои дар шикояти субъекти хоҷагидор зикргардида мавриди санчиши иловагӣ қарор дода мешаванд.

3. Шикояти субъектҳои хоҷагидор бояд дар муҳлати на дертар аз 10 рӯзи корӣ аз рӯзи қабули шикоят аз ҷониби мақоми санчишӣ баррасӣ гардида, нисбати он қарори асоснок қабул карда шавад.

4. Санчиши иловагӣ бо риояи талаботи пешбиниамудаи қисми 4 моддаи 13 Қонуни мазкур гузаронида мешавад.

Моддаи 21. Санчиши такрорӣ

1. Санчиши такрорӣ дар доираи талаботи расмӣ дар бораи бартараф кардани камбудии дар раванди санчиши қаблӣ ошкоргардида гузаронида мешавад.

2. Санчиши такрорӣ пас аз ба охир расидани муҳлате, ки ба субъекти хоҷагидор барои бартараф кардани камбудии дода шудааст, на дертар аз 10 рӯзи ба охир расидани муҳлати зикршуда ва танҳо нисбати камбудии ислоҳшуда гузаронида мешавад.

3. Субъекти хоҷагидор бо дархости мақоми санчишӣ дар бораи камбудии ислоҳшуда маълумот пешниҳод менамояд.

4. Қарор дар бораи гузаронидани санчиши такрорӣ танҳо дар ҳолати мавҷуд будани дараҷаи эҳтимолияти расонидани зарари назаррас ба ҳаёт ва саломатии аҳоли ва муҳити зист аз ҷониби роҳбари мақоми санчишӣ қабул карда мешавад.

5. Мақоми санчишӣ субъекти хоҷагидорро дар бораи гузаронидани санчиши такрорӣ дар муҳлати се рӯзи корӣ пеш аз оғози санчиши такрорӣ огоҳ менамояд.

6. Ҳангоми мурочиат намудани субъекти хоҷагидор ба мақомоти санчишӣ дар бораи гузаронидани санчиши такрорӣ қарори роҳбари мақоми санчишӣ дар бораи санчиш бояд дар давоми се рӯзи корӣ аз лаҳзаи ворид гардидани чунин мурочиат қабул карда шавад.

7. Санчиши такрорӣ бо риояи талаботи пешбиниамудаи қисми 4 моддаи 13 Қонуни мазкур гузаронида мешавад.